



HANDILS-/ GOYMSLULÆRLINGUR

Vit sóknast eftir einum evnaríkum og miðvísium lærlingi, ið kundi hugsað sær útbúgving innan handil- og eykalutagoymslu innan bilheimin.

Okkurt um teg

Vit vænta av tær, at tú hefur eina miðnáms-útbúgving og hefur áhuga og hegni at arbeiða innan handil við eykalutum og aðrari eykaútgærd v.m. til bilar. At tú hefur sjálvsálit, ert fyrirkomandi og opin í einum til tíðir stressaðum dagligdegi og er sinnaður at røkka ásettum málum.

Okkurt um okkum

Vit bjóða eitt spennandi starv í einum av føroya størstu eykalutagoymslum innan slitdeilir til flest øll bilmerkir, ið setir tænaðstuna í hásæti. Arbeiðs- viðurskiftini eru góð við skiftandi arbeiðstíðum innan fyri eina vanliga arbeiðsviku. Uppi í lærutíðini er eisini skúlagongd í Danmark.

Umsókn

Send eina lýsing av tær saman við møguligum prógvum til okkara skjótast gjørligt og innan 28. februar 2007. Vit hava brúk fyri tær skjótast gjørligt, men vit biða fegin eftir tí rætta.

Nærri upplýsingar um læruplássið fáast við at venda sær til Vagnur Johannesen ella Menning Geyti á telefon 31 38 16.

ama

Fútalág 1b · FO-110 Tórshavn · Tel 31 38 16 · Fax 31 35 05
ama@ama.fo · Postboks 3061



TIL SØLU

Um hóskaði boð fæst selist hesin
IVECO DAILY C35.

vippilast · krana · undir 3.500 kg
árg. 1999 · 117.000 km

Skrivligt boð kann latast Sørvágs kommunu
áðrenn 10. mars 2007.



Sørvágs Kommuna

www.sorvag.fo

VARÐAGØTA 8 · FO-380 SØRVÁGUR
SORVAG@SORVAG.FO · TEL 332004



Mentamálaráðið
FÓLKASKÚLADEILDIN

SKÚLASTJÓRI Í VENJINGARSKÚLANUM

**Ert tú ein góður leiðari, sum vilt standa á odda og menna ein fólkaskúla í høvuðsstaðnum?
So ert tú leiðarin, vit sóknast eftir.**

Skúlastjórinn tey seinastu 11 árin fer frá vegna aldur, og tí sóknast Mentamálaráðið eftir dugnaligum, ágrýtnum og engasjaraðum skúlastjóra til Venjingarskúlan at byrja 1. apríl 2007.

Starvið sum skúlastjóri í Venjingarskúlanum er spennandi við nógvum avbjóðingum, og skúlastjórinn er dagligur leiðari skúlans og hefur undir ábyrgd skúla- myndugleikanna bæði fyrisingarligu og námsfrøðiligu leiðsluna av virksemin skúlans. Hann setir og loysir úr starvi lærarar og varaskúlastjóra, hann stýrir og býtir arbeiðið millum teirra, sum starvast í skúlanum, og hann tekur allar ítøkiligar avgerðir viðvíkjandi næmingunum.

Venjingarskúlin arbeiðir miðvíst við at menna inn- skúlingina, at næmingarnir menna síni evni at arbeiða og hugsa sjálvstøðugt, at einstaki næmingurin fær umstøður at menna síni skapandi og praktisku evni, og at gott samstarv er millum skúla og heim. Eisini er ætlanin frá komandi skúlaári at skipa Venjingarskúlan í sjálvstýrandi toymi.

Høvuðsuppgávur skúlastjórans eru:

- at standa á odda fyri framhaldandi menning á námsfrøðiliga og fyrisingarliga økinum í skúlanum
- at fremja góðar arbeiðsumstøður, trivnað og gott samstarv millum næmingar, lærarar og onnur samstarvsfólk skúlans
- at skapa virðing fyri skúlanum og umstøður hjá tí einstaka fyri ávirkan og samábyrgd
- at fremja gott samstarv millum skúla og heim og eggja næmingum og foreldrum at fáa sum mest burtur úr skúlagongdini bæði fakliga og sosialt.

Umsøkjarin

Tú skalt hava fólkaskúlalæraraútbúgving og royndir og kunneika innan økið.

Vit vænta, at tú:

- hefur hug og hegni til at leiða, og at tú við tínum leiðsluhátti skapar trivnað og mennir lærarar, næmingar og skúlan sum heild
- ert visjonur/ur, hefur evni og áræði at ganga nýggjar leiðir og taka av teimum avbjóðingum, sum liggja fyri framman

- hefur hugsjónir um skúlamenning, og hvussu menningarætlanin verður sett í verk
- ert sjónligur í leiðarastarvinum, og at tú í hesum sambandi dugir væl at lýsa tíni sjónarmið fyri øðrum.

Setanar- og lønartreytir

Starvið verður lønt í lønarflokki 36.1 sambært avtalu millum Fígghjarmálaráðið og Føroya Lærarafelag, og er lønin 34.760,31 + 16,5% í eftirløn. Harumframt verður veitt ein ikki eftirlønandi viðbót, sum er kr. 1.700,00. Starvið verður sett sum sáttmálasett starv, uttan so at tann, sum settur verður, er tænaðstumaður frammanundan. Setanarokið er undir Mentamálaráðnum við fyrbils tænaðstuna í Venjingarskúlanum. Tann, ið settur verður, eigur at tola broytingar í starvinum. Skúlastjórinn hefur ávísa undirvisingarskyldu, sum verður ásett eftir galdandi reglum.

Vit bjóða:

Eitt sera spennandi og avbjóðandi starv við nógvum skiftandi uppgávum. Góðir møguleikar eru fyri fakligar menning í starvinum og fyri samstarvi við hinar skúla- leiðararnar í kommununi. Skúlin hefur eisini tætt samstarv við læraraskúlan bæði undirvisingarliga og hólislaga.

Umsóknir

Umsóknir saman við avriti av læraraprógvi, skeiðum, frágreiðing um arbeiðsroyndir og møguleikum viðmælum skulu verða Mentamálaráðnum í hendi í seinasta lagi mikudagin 21. februar 2007 kl. 16.00.

Umsóknin verður stílað til:

Mentamálaráðið
Hoyvíksvegi 72
Postrúm 3279
110 Tórshavn
ella við t-posti: mmr@mmr.fo

Tey, ið ynskja fleiri upplýsingar um starvið, kunnu ringja til Jenny Lydersen, undirvisingarleiðara, ella Olaus Jespersen, deildarstjóra, á tlf. 355050.

Mentamálaráðið hefur sum høvuðsuppgávu at fyrisita undirvisingarmál, mentamál og gransking. Harumframt varðir Mentamálaráðið av uppgávum viðvíkjandi kirkju, loftmiðlum, ítrótti og øðrum frítíðarvirksemi. Heimasiða Mentamálaráðsins er: www.mmr.fo

Í **Venjingarskúlanum** eru 452 næmingar í 1. – 10. fl., og 40 lærarar starvast í skúlanum. Skúlin húsast í trimum bygningum. 1. og 2. fl. halda til í Ytra Skúla við landavegin, 10. fl. er í Heimara Skúla í Fr. Petersens gøtu, og 3. – 9. fl. eru í Skúlanum á Stórheyggi.

Tænari / servitrisa

Søkist til fast arbeiði. Umsókn skal sendast til:



NÓLSOYAR PÁLS GØTA 13 · 100 TÓRSHAVN

Vit átaka okkum alt mekaniskt arbeiði

ØLL BILSLØG

Søla av FULDA dekkum



BILVERKSTADID · TLF. 50 79 77
485 Skálafirði